



ସ୍ୱାସ୍ଥ୍ୟ ଓ ପରିବାର ମନ୍ତ୍ରାଳୟ

ଡେଙ୍ଗୁ, ଚିକନଗୁନିଆ ପ୍ରତିରୋଧ ଏବଂ ନିୟନ୍ତ୍ରଣ ପାଇଁ ସ୍ୱାସ୍ଥ୍ୟ ମନ୍ତ୍ରୀଙ୍କ ସମୀକ୍ଷା

Posted On: 12 APR 2017 5:15PM by PIB Bhubaneswar

ଦେଶରେ ଆଗାମୀ ଦିନରେ ଡେଙ୍ଗୁ ଓ ଚିକନଗୁନିଆ ପ୍ରତିରୋଧ ଏବଂ ନିୟନ୍ତ୍ରଣ ପାଇଁ ମନ୍ତ୍ରାଳୟ ଏବଂ କେନ୍ଦ୍ର ସରକାରୀ ଡାକ୍ତରଖାନାଗୁଡ଼ିକର ପ୍ରସ୍ତୁତି ଉପରେ କେନ୍ଦ୍ର ସ୍ୱାସ୍ଥ୍ୟ ଏବଂ ପରିବାର କଲ୍ୟାଣ ମନ୍ତ୍ରୀ ଶ୍ରୀ ଜେପି ନନ୍ଦା ଏକ ଉଚ୍ଚସ୍ତରୀୟ ବୈଠକରେ ସମୀକ୍ଷା କରିଥିଲେ । ଏ ବିଷୟରେ ସୂଚନା, ଶିକ୍ଷା ଏବଂ ଯୋଗାଯୋଗ (IEC) ଜରିଆରେ ବ୍ୟାପକ ସଚେତନତା କରିବା ପାଇଁ ଶ୍ରୀ ନନ୍ଦା ନିର୍ଦ୍ଦେଶ ଦେଇଥିଲେ ।

ଡେଙ୍ଗୁ ରୁଚୁ ପୂର୍ବରୁ ରାଜ୍ୟମାନଙ୍କୁ ପ୍ରସ୍ତୁତ ରହିବା ପାଇଁ ଜାଗ୍ରତା ଦେବା ପାଇଁ ମନ୍ତ୍ରାଳୟ ଦ୍ୱାରା ପରାମର୍ଶ ଦିଆଯାଇଛି । ମନ୍ତ୍ରାଳୟର ଏକ ବିଶେଷଜ୍ଞ ଦଳ କିଛି ରାଜ୍ୟକୁ ଗସ୍ତ କରି ସେମାନଙ୍କ ପ୍ରସ୍ତୁତି ବିଷୟରେ ସମୀକ୍ଷା କରିଥିଲେ । କେନ୍ଦ୍ରୀୟ ଡାକ୍ତରଖାନାଗୁଡ଼ିକ ଡେଙ୍ଗୁ ଏବଂ ଚିକନଗୁନିଆ ରୁଚୁ ପାଇଁ ସମସ୍ତ ପ୍ରସ୍ତୁତି କରିସାରିଛନ୍ତି ବୋଲି ବୈଠକରେ ଶ୍ରୀ ନନ୍ଦାଙ୍କୁ ସୂଚିତ କରାଯାଇଥିଲା । ଦିଲ୍ଲୀର ସମସ୍ତ ଡାକ୍ତରଖାନାକୁ ବିଭିନ୍ନ ସମୟରେ ଗସ୍ତ କରି ସ୍ଥିତି ଉପରେ ନଜର ରଖିବା ପାଇଁ ସ୍ୱାସ୍ଥ୍ୟ ମନ୍ତ୍ରୀ ଅଧିକାରୀମାନଙ୍କୁ ନିର୍ଦ୍ଦେଶ ଦେଇଥିଲେ । ରାଜ୍ୟମାନଙ୍କର ପ୍ରସ୍ତୁତି ବିଷୟରେ ଭିଡ଼ିଓ କନଫରେନ୍ସ ମାଧ୍ୟମରେ ସୂଚନା ପ୍ରାପ୍ତ କରିବା ପାଇଁ ସ୍ୱାସ୍ଥ୍ୟ ସଚିବଙ୍କୁ ସେ ନିର୍ଦ୍ଦେଶ ଦେଇଥିଲେ ।

ଏହି ଅବସରରେ ସ୍ୱାସ୍ଥ୍ୟ ସଚିବ ଶ୍ରୀ ସିଦ୍ଧାନ୍ତ ମିଶ୍ର ଏବଂ କେନ୍ଦ୍ର ସ୍ୱାସ୍ଥ୍ୟ ମନ୍ତ୍ରାଳୟର ବରିଷ୍ଠ ଅଧିକାରୀ, ନ୍ୟାସନାଲ ଭେକ୍ଟର ବୋର୍ଣ୍ଡ ରୋଗ ନିୟନ୍ତ୍ରଣ କାର୍ଯ୍ୟକ୍ରମ (NVBDCP), ରାଷ୍ଟ୍ରୀୟ ରୋଗ ନିୟନ୍ତ୍ରଣ (NCDC) କେନ୍ଦ୍ର ଦ୍ୱାରା ପରିଚାଳିତ ଡାକ୍ତରଖାନାଗୁଡ଼ିକର ନିର୍ଦ୍ଦେଶକ ପ୍ରମୁଖ ଏହି ବୈଠକରେ ଉପସ୍ଥିତ ଥିଲେ ।

(Release ID: 1487903) Visitor Counter : 2

